

+२ स्तरावरील व्दिलक्षी व्यवसाय अभ्यासक्रम राबविणा-या अशासकीय अनुदानित संस्थामधील तसेच अशासकीय अनुदानित तंत्र माध्यमिक विद्यालयातील शिक्षक/ शिक्षकेत्तर कर्मचा-यांच्या वेतनाची देयके तसेच भविष्य निर्वाह निधीच्या कपातीची व अग्रिमाची देयके पारित करण्याचे प्राधिकार जिल्हा व्यवसाय शिक्षण व प्रशिक्षण अधिकारी यांना प्रदान करणे बाबत..

### महाराष्ट्र शासन

उच्च व तंत्र शिक्षण विभाग,

शासन निर्णय क्रमांक व्हीओसी- २००९/(२२३/०९)/व्यशि-४,

मंत्रालय विस्तार भवन, मुंबई - ४०० ०३२

दिनांक : २६ मे, २०१०

- वाचा - १) शासन निर्णय उच्च व तंत्र शिक्षण विभाग क्रमांक : व्हीओसी २१९६/(६१/९६)/ व्यशि-४, दिनांक ११ जुलै, १९९७
- २) शासन शुध्दीपत्रक उच्च तंत्र शिक्षण विभाग क्रमांक : व्हीओसी २१९६/(६१/९६)/ व्यशि-४, दिनांक ४ ऑगस्ट, १९९७
- ३) शासन निर्णय वित्त विभाग क्रमांक संकीर्ण-१००८/प्र.क्र.७१/कोषा प्र-५, दिनांक २२ सप्टेंबर, २००८
- ४) प्रभारी संचालक, व्यवसाय शिक्षण यांचे पत्र क्रमांक ५/अर्थसं/२२०३/२००९/६९, दिनांक ६.१०.२००९

**प्रस्तावना :-** +२ स्तरावरील व्यवसाय अभ्यासक्रम राबविणा-या अशासकीय अनुदानित संस्था तसेच अशासकीय अनुदानित तंत्र माध्यमिक विद्यालयामध्ये सातत्याने भर पडत आहे. त्यामुळे सदर संस्थामधील कर्मचा-यांच्या संख्येमध्ये देखिल मोठ्या प्रमाणात वाढ झाली आहे. त्यामुळे या कर्मचा-यांना प्रत्यक्षात वेतन प्राप्त होण्यासाठी काहीसा विलंब होत होता. हा विलंब कमी करण्यासाठी +२ स्तरावरील अशासकीय अनुदानित संस्थामध्ये शिक्षक व शिक्षकेत्तर कर्मचा-यांच्या वेतनाची देयके पारित करण्याचे प्राधिकार संबंधित उपसंचालक, व्यवसाय शिक्षण प्रोदेशिक कार्यालय यांच्या ऐवजी जिल्हा व्यवसाय शिक्षण व प्रशिक्षण अधिकारी यांच्याकडे सोपविण्यास संदर्भ क्रमांक १ येथील शासन निर्णयान्वये मान्यता देण्यात आली आहे व या करीता जिल्हा व्यवसाय शिक्षण व प्रशिक्षण अधिकारी वा त्यांच्या कार्यालयातील उप जिल्हा व्यवसाय शिक्षण व प्रशिक्षण अधिकारी (कनिष्ठ श्रेणी वर्ग-१) (अतांत्रिक) यांना आहरण व संवितरण अधिकारी म्हणून घोषित करण्यात आले आहे. भविष्य निर्वाह निधी व त्यांचे अग्रिम व मंजूरीचे प्रकरणे पारित करण्याचे अधिकार उपसंचालक, व्यवसाय शिक्षण व प्रशिक्षण यांच्याकडे ठेवण्यात आलेले आहेत.

अशासकीय अनुदानित संस्थामध्ये कार्यरत असलेल्या शिक्षक / शिक्षकेत्तर कर्मचा-यांच्या भविष्य निर्वाह निधीचे लेखे व्यवसाय शिक्षण व प्रशिक्षण संचालनालयांतर्गत असणा-या विभागीय कार्यालयामध्ये ठेवण्यात येतात. संदर्भाधिन क्रमांक ३ येथील शासन निर्णयान्वये भविष्य निर्वाह निधीची देयके कोषागारामध्ये सादर

करण्याच्या पध्दतीमध्ये सुधारणा करण्यात आली आहे. त्यामुळे अशासकीय अनुदानित संस्थामधील कर्मचा-यांच्या भविष्य निर्वाह निधीच्या कपातीच्या रक्कमा संबंधित जिल्हा व्यवसाय शिक्षण व प्रशिक्षण अधिकारी यांच्या मार्फत समायोजनाने त्यांच्या स्तरावरून कोषागारामध्ये जमा करण्यात येत आहेत. भविष्य निर्वाह निधीची देयके वरील संदर्भ क्रमांक १ येथील शासन निर्णयामध्ये नमूद केल्यानुसार संबंधित उपसंचालक व्यवसाय शिक्षण हे त्यांच्या स्तरावर पारीत करतात. तथापि, भविष्य निर्वाह निधी कपातीच्या रक्कमा त्या त्या जिल्हा कोषागारामध्ये समायोजनाने जमा होतात. त्यामुळे उपसंचालक यांच्या कार्यालयामार्फत या रकमांचे आहरण होऊ शकत नाही. त्यामुळे प्रादेशिक कार्यालयाच्या स्तरावरील कोषागारामध्ये भविष्य निर्वाह निधीच्या जमा रकमेपेक्षा आहरण जादा रकमेचे दिसून येते, व कधी कधी भविष्य निर्वाह निधीची देयके पारित करण्यात भविष्य निर्वाह निधी रकमेचा ताळमेळ घालणे कठिण होते. भविष्य निर्वाह निधीची प्रत्यक्ष कपाती जिल्हा व्यवसाय शिक्षण व प्रशिक्षण अधिकारी यांच्या स्तरावर करण्यात येत असल्याने त्यांनाच भविष्य निर्वाह निधीची देयके जिल्हा कोषागारात सादर करण्याचे अधिकार देण्याची व त्या अनुषंगाने संदर्भांकित दिनांक ११ जुलै, १९९७ च्या शासन निर्णयामध्ये सुधारणा करण्याची बाब शासनाच्या विचाराधीन होती.

**शासन निर्णय :** +२ स्तरावरील व्यवसाय अभ्यासक्रम शिकविणा-या अशासकीय अनुदानित संस्थामधील तसेच अशासकीय अनुदानित तंत्र माध्यमिक विद्यालयातील शिक्षक / शिक्षकेतर कर्मचा-यांच्या वेतन देयके व भविष्य निर्वाह निधीची रक्कम आहरीत करणे, उचल करणे व अंतिम प्रदान करणे इत्यादी बाबत खालील प्रमाणे सुधारणा करण्यात येत आहे.

- १) +२ स्तरावरील व्यवसाय अभ्यासक्रम शिकविणा-या अशासकीय अनुदानित संस्थामधील तसेच अशासकीय अनुदानित तंत्र माध्यमिक विद्यालयातील शिक्षक व शिक्षकेतर कर्मचा-यांच्या वेतनाची देयके पारित करण्याचे प्राधिकार जिल्हा व्यवसाय शिक्षण व प्रशिक्षण अधिकारी यांच्याकडे पूर्वी प्रमाणेच सोपविण्यात येत आहेत. याकरीता जिल्हा व्यवसाय शिक्षण व प्रशिक्षण अधिकारी किंवा त्यांच्या कार्यालयातील उप जिल्हा व्यवसाय शिक्षण व प्रशिक्षण अधिकारी (कनिष्ठ श्रेणी वर्ग-१) (अतांत्रिक) यांना आहरण व संवितरण अधिकारी म्हणून घोषित करण्यात येत आहे. तथापि, ज्या ठिकाणी उप जिल्हा व्यवसाय शिक्षण व प्रशिक्षण अधिकारी (कनिष्ठ श्रेणी वर्ग-१) (अतांत्रिक) हे पद उपलब्ध नसेल त्या ठिकाणी जिल्हा व्यवसाय शिक्षण व प्रशिक्षण अधिकारी स्वतः आहरण व संवितरण अधिकारी म्हणून काम पाहतील.
- २) +२ स्तरावरील व्यवसाय अभ्यासक्रम शिकविणा-या अशासकीय अनुदानित संस्थामधील तसेच अशासकीय अनुदानित तंत्र माध्यमिक विद्यालयातील कर्मचा-यांच्या भविष्य निर्वाह निधीच्या अग्रिम मंजूरीचे अधिकार जिल्हा व्यवसाय शिक्षण व प्रशिक्षण अधिकारी यांना प्रदान करण्यात येत आहे.
- ३) या संस्थामधील कर्मचा-यांच्या भविष्य निर्वाह निधीची कपात व अग्रिम मंजूर करण्यासंदर्भातील लेखे संबंधित जिल्हा व्यवसाय शिक्षण व प्रशिक्षण अधिकारी यांच्या कार्यालयात ठेवण्यात यावेत.
- ४) या कर्मचा-यांच्या भविष्य निर्वाह निधीचे ना-परतावा अग्रिम व अंतिम प्रदाने करण्याचे अधिकार संबंधित सह संचालक, व्यवसाय शिक्षण, प्रादेशिक कार्यालय यांच्याकडे ठेवण्यात येत आहेत. तथापि, या संबंधित्या सह संचालकांच्या मंजूरीच्या आदेशानुसार सदर रकमा संबंधित जिल्ह्याच्या कोषागारामधून काढण्यात याव्यात.
- ५) ना-परतावा व अंतिम प्रदाने यांचे आदेश प्रादेशिक स्तरावरून मंजूर झाल्यानंतर त्यांचे प्रदान संबंधित कर्मचा-यास जिल्हा व्यवसाय शिक्षण व प्रशिक्षण अधिकारी यांनी जिल्हास्तरीय कोषागारातून रक्कम काढून करावे.

६) सदर संस्थामधील कर्मचा-यांच्या भविष्य निर्वाह निधीचे लेखे, खातेवही, बृहतपत्रक नोंद वही, निधीच्या चिठ्या, कोषागाराशी ताळमेळ व व्याजाची परिगणना इत्यादी सर्व लेखे जिल्हा व्यवसाय शिक्षण व प्रशिक्षण अधिकारी यांच्या कार्यालयात ठेवण्यात यावेत.

७) प्रत्येक आर्थिक वर्ष संपल्यानंतर संबंधित सह संचालकांच्या कार्यालयातील लेखा अधिका-यामार्फत या बाबत लेखा परिक्षण करण्यात यावे.


८) सह संचालक, व्यवसाय शिक्षण, प्रादेशिक कार्यालय यांच्याकडे वेतन व भविष्य निर्वाह निधीचे अग्रिम व परतावा मंजूरी या बाबी वगळता इतर सर्व देयके पारीत करण्याचे अधिकार अबाधीत राहतील.

ही योजना जिल्हा व्यवसाय शिक्षण व प्रशिक्षण अधिकारी यांच्या कार्यालयामध्ये उपलब्ध असलेल्या कर्मचा-यांकडून राबवावयाची आहे. या बाबतच्या सूचना संचालक, व्यवसाय शिक्षण यांनी सर्व संबंधितांना दयाव्यात.

सदर शासन निर्णय महाराष्ट्र कोषागार अधिनियम १९८६ मधील उपनियम क्रमांक १५६ नुसार प्रशासकीय विभागांना प्रदान करण्यात आलेल्या प्राधिकारानुसार निर्गमित करण्यात येत आहे तसेच या आदेशान्वये शासन निर्णय उच्च व तंत्र शिक्षण विभाग क्रमांक : व्हीओसी २१९६/(६१/९६)/व्यशि-४, दिनांक ११ जुलै, १९९७ अधिक्रमित करण्यात येत आहे.

हा शासन निर्णय राज्य शासनाच्या संकेत स्थळावर उपलब्ध करण्यात आला असून त्याचा संगणक संकेतांक क्रमांक 20100531193245001 आहे.

महाराष्ट्राचे राज्यपाल यांच्या आदेशानुसार व नावाने.

  
(शोभा वि. पत्की)

कार्यासन अधिकारी, महाराष्ट्र शासन

प्रत :-

- १) संचालक (प्रशिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१
- २) प्रभारी संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- ३) महालेखापाल (लेखापरिक्षा/अनुज्ञेयता), महाराष्ट्र १/२, मुंबई/नागपूर
- ४) अधिदान व लेखा कार्यालय, वांद्रा (मुंबई)
- ५) सर्व जिल्हा कोषागार अधिकारी
- ६) विभागीय शिक्षण उपसंचालक, (शालेय शिक्षण विभाग), मुंबई/पुणे/नाशिक /कोल्हापूर/नागपूर / अमरावती/लातूर/औरंगाबाद. ( व्यवसाय शिक्षण संचालनालयामार्फत )
- ७) सहसंचालक, व्यवसाय शिक्षण व प्रशिक्षण प्रादेशिक कार्यालय, मुंबई /नाशिक/ पुणे/ अमरावती/ औरंगाबाद/ नागपूर ( व्यवसाय शिक्षण संचालनालयामार्फत )
- ८) संबंधित जिल्हा व्यवसाय शिक्षण व प्रशिक्षण अधिकारी ( व्यवसाय शिक्षण संचालनालयामार्फत )
- ९) शालेय शिक्षण विभाग
- १०) व्यवसाय शिक्षण विभागातील व्यशि-४ कार्यासन वगळता सर्व कार्यासने
- ११) निवड नस्ती (व्यशि-४)